
ଆଗ କାଳରେ ବାହାଘର ନିର୍ବନ୍ଧ ସରିଲେ ଗୁଆ ମଙ୍ୁଳା ଥୁଲା ପ୍ରଥମ 
ବିଧ୍‌ । ତା' ପରେ ବନ୍ଧୁ ନିମନ୍ତ୍ରଣ । ଗାଇଏ ଗୁଆ ଧରି ବାରିକ ଯାଉଥଲା ବନ୍ଧୁ 
ବାନ୍ଧବଙ୍କ ଘରକୁ ବାହାଘର ବେଭାର ଦେବାକୁ । ଏବେ କିନ୍ଧ ସେତିକିରେ 
କାମ ଚଳୁ ନାହିଁ। କି ସହର, କି ମଫସଲ ସବୁଠି ବାହାଘର କରିବାକୁ ହେଲେ 
ନିମନ୍ତ୍ରଣ ପତ୍ରଟିଏ ନ ଛାପିଲେ ନହୁଏ । ଗୁଆ ନିମନ୍ତ୍ରଣ ନକଲେ ହୁଏତ 
ଚଳିଯିବ, ହେଲେ ଛାପା ନିମନ୍ତ୍ରଣ ପତ୍ରଟିଏ ନ ପାଇଲେ ବନ୍ଧୁ ବାନ୍ଧବଙ୍କ ମନ 
ଉଣା । ସେଥ୍ପାଇଁ ଛୋଟ ବଡ଼ ସବୁ ସହରରେ ଏବେ ବହୁତ ଛାପାକଳ 
ବସିଲାଣି । ନିମନ୍ତ୍ରଣ ପତ୍ରକୁ ଛାଡ଼ି ପିଲାମାନଙ୍କ ପାଠ ବହି, କବିତା, ଗପ 
ବହି, ଖବର କାଗଜ, ପତ୍ର ପତ୍ରିକା ଆଦି ଛାପା କଳରେ ଛପା ଯାଉଛି । 


ପ୍ରଥମ ଛାପାକଳ 

ଇଂରେଜମାନେ ପ୍ରଥମେ କଲିକତା ଦଖଲ କରିଥୁଲେ। କଲିକତାରେ 
ପ୍ରଥମେ ଛାପାକଳ ବସିଥୁଲା । ଓଡ଼ିଶାରେ ବହୃତ ପରେ ଛାପାକଳ ବସିଲା। 
ପ୍ରଥମ ଛାପାକଳ ହେଲା ‘କଟକ ମିଶନ ପ୍ରେସ୍‌ । ତା' ପରେ ଛାପାକଳ 
ବସିଲା ବାଲେଶ୍ଵର ସହରରେ । ଏହା ହେଉଛି ଆଜିକୁ ପ୍ରାୟ ଦେଢ଼ ଶହ ବର୍ଷ 
ତଳର କଥା । ସେ କଥା ଶୁଣିଲେ ଗପ ଭଳି ଲାଗିବ । 

ବାଲେଶ୍ବର ସହର ମୋତିଗଞ୍ଜ ବଜାରରେ ଛାପାକଳ ବସିବ ବୋଲି 
ଆଗରୁ ଲୋକମାନଙ୍କୁ ଜଣାଇ ଦିଆଯାଇଥାଏ। ପ୍ରେସ୍‌ର ନାଆଁ ଦିଆଯାଇଥାଏ 
'ପି.ଏମ୍‌.ସେନାପତି ଏଣ୍ଡ୍‌ କୋ -ଉଜକଳ ପ୍ରେସ୍‌ ' | ବାଲେଶ୍ବରରେ ଏହା ଥୁଲା 
ନୂଆ କଥା। ଆଗେ ଜ୍ୟୋତିଷ ନାହାକମାନେ ତାଳପତ୍ର ଉପରେ ଲେଖନରେ 
ଅକ୍ଷର ଲେଖୁଥ୍‌ଲେ । ବନ୍ଧୁ ନିମନ୍ତ୍ରଣ ବି ତାଳପତ୍ରରେ ଲେଖା ହୋଇ ପଠା 

ଯାଉଥଲା । ମାତ୍ର ସବୁ ଲେଖ୍‌ବା କାମ ଛାପାକଳ କରିଦେବ, ଏତ ବଡ଼ 
ଅଭୁତ କଥା ! ଏହା କେମିତି ସମ୍ଭବ, ନିଜ ଆଖରେ ଦେଖ୍ବା ପାଇଁ 
ଲୋକମାନଙ୍କର ପ୍ରବଳ ଆଗ୍ରହ । ନିର୍ଦ୍ଦିଷ୍ଟ ଦିନ ସହରର ବହୁ ବିଶିଷ୍ଟ ଲୋକ 
ମୋତିଗଞ୍ଜ ବଜାରରେ ରୁଣ୍ଡ ହୋଇଥାନ୍ତି । ମଫସଲ ଗାଁର ଜମିଦାର ମାନେ 
ମଧ୍ଯ ଶବାରି ପାଲିଙ୍କି ଚଢ଼ି ଆସି ପହଞ୍ଥାନ୍ତି ଛାପାଖାନା ଆଗରେ | ମୋତିଗଞ୍ଜ 
ବଜାର ଲୋକାରଣ୍ୟ । ଦୋକାନ ବଜାର ବନ୍ଦ କରି ସମସ୍ତେ ଛାପାକଳ 
ଆଗରେ ରୁଣ୍ଡ | ରାସ୍ତାରେ ଯିବା ଆସିବା ବନ୍ଦ | 

କଳ ଚଳେଇବାକୁ କଲିକତା ସହରରେ ବର୍ଷେ କାଳ ରହି ଜଣେ 
ଲୋକ ସବୁଜଥା ଶିଖ୍‌ ଆସିଥାନ୍ତି | ଅକ୍ଷର ଖଞ୍ଜାଗଲା । ରୋଲର୍‌ରେ କାଳି 
ବୋଳି ତା” ଉପରେ ଗଡ଼େଇ ଦିଆଗଲା | ତା' ପରେ କାଗଜ ଦିଆଗଲା । 
ଲୋକମାନେ ନିଃଶ୍ବାସ ବନ୍ଦ କରି ଚାହିଁଛନ୍ତି ? ଛାପା କାଗଜ କିପରି ବାହାରିବ । 
ହେଲେ ୟେ କ'ଣ ! ଅକ୍ଷର କାହିଁ ? କାଗଜ ଉପରେ ଖାଲି ମେଞ୍ଚା ମେଞ୍ଚା 
କାଳି । ଏତେ ଆୟୋଜନ ଆଉ ଅର୍ଥ ଖର୍ଚ୍ଚ ବୃଥା ହେଲା | ସମସ୍ତଙ୍କ ମନରେ 
ଦୁଃଖ | ଯେଉଁ ଲୋକଟି ଛାପାକଳଟି ବସାଇଥ୍‌ଲେ ତାଙ୍କ ଦୁଃଖ କହିଲେ ନ 
ସରେ।| ଦେଖଣାହାରୀ ନାନା ପ୍ରଶ୍ନ ପଚାରି ବ୍ୟସ୍ତ କରି ପକାଇଲେ। ଅପମାନରୁ 
ବଞ୍ବାପାଇଁ ସେ ଗୋଟିଏ ବୁଦ୍ଧି ପାଞ୍ଚୁଲେ । ଲୋକମାନଙ୍କୁ ଜଣାଇ ଦେଲେ- 
ଆଜି କାଗଜରେ କାଳି ଦିଆଗଲା | ଏ ସବୁ କାଲି ଅକ୍ଷର ପାଲଟିଯିବ । 

ଛାପାକଳ ବସାଇବାକୁ ଯାଇ ଯିଏ ପ୍ରଥମେ ବିଫଳ ହୋଇଥ୍‌ଲେ, 
ସେ ହେଉଛନ୍ତି ବ୍ୟାସକବି ଫକୀରମୋହନ ସେନାପତି| କଥାରେ ଅଛି- ପ୍ରଥମ 
ଯୁଦ୍ଧରେ ଭୀମ ହାରେ। ଏ କ୍ଷେତ୍ରରେ ଠିକ୍‌ ସେଇଆ ହେଲା। ଫକୀର ମୋହନ 
ଯେଉଁ କଳଟି ବସାଇଥ୍‌ଲେ ସେଇଟି ଥ୍ଲା ଗୋଟିଏ ପୁରୁଣା ଅଚଳ କଳ | 
କଳଟିକୁ କମ୍‌ ଦାମ୍‌ରେ କିଣି ସେ ଠକି ଯାଇଥୂଲେ | ମାତ୍ର ଫକୀର ମୋହନ 
ହଟିଯିବା ଲୋକ ନଥୁଲେ । ଛାପାକଳ ଯେମିତି ହେଉ ବସିବ, ଏ ନିଶ୍ବରିରେ 

ସେ ଅଟଳ । ଧାର୍‌ କରଜ୍‌ କଲେ । କଲିକତାରୁ ନୂଆଁ ଛାପାକଳ ଅଣାଇଲେ । 
କଳ ବସିଲା । 

ଛାପାକଳ କିପରି ଅଣାଗଲା, ସେ ବି ଗୋଟିଏ ଗପ। ସେତେବେଳେ 
ରେଳ ଲାଇନ୍‌ ଖୋଲି ନଥାଏ । ବର୍ଷା ରତୁ ଆସି ଯାଇଥାଏ । କଲିକତାରୁ 
ବାଲେଶ୍ବରକୁ ଜଳ ଜାହାଜ ଚଳାଚଳ ବନ୍ଦ । ଆଜିକାଲି ଭଳି ପିଚୁ ବା ପକ୍କା 
ସଡ଼କ ନଥାଏ | ମାଟି କାଦୁଅ ରାସ୍ତା । ବର୍ଷା ଯୋଗୁଁ ରାସ୍ତା ବି ପାଣି କାଦୁଅ 
ପଚ ପଚ। ଦାନ୍ତୁନ ବଜାର ମଝି ଦାଣ୍ଡରେ ଛାପାକଳ ଲଦା ଶଗଡ଼ କାଦୁଅରେ 
ଲାଖ୍ଗଲା | ପନ୍ଦର କୋଡ଼ିଏ ଜଣ କୁଲି ଆଠ ଦଶ ଦିନ ଲାଗି ରାସ୍ତା ସଫା 
କଲେ। ଶଗଡ଼ ଉଠିଲା । ଏହିପରି ଭାବେ ଛାପାକଳକୁ କଲିକତାରୁ ବାଲେଶ୍ବର 
ଆଣିବାକୁ ୨୨ ଦିନ ଲାଗିଗଲା । 

ଛାପା କାମ ଠିକ୍‌ ଚାଲିଲା । ସମସ୍ତଙ୍କ ମନ ଖୁସି। ଯନ୍ତ୍ର ସାହାଯ୍ୟରେ 
ଅକ୍ଷର ସବୁ ଛାପି ହୋଇ ଯାଉଥ୍‌ବା କଥା ସେତେବେଳେ ଲୋକଙ୍କୁ ଅଭୁତ 
ମନେ ହେଉଥଲା ବହୁତ ଦିନ ପର୍ଯ୍ୟନ୍ତ ଛାପାକଳ ଦେଖ୍ବାକୁ ଶହଶହ ଲୋକ 
ରୁଷ୍ଡ ହେଉଥ୍‌ଲେ । ଇଂଲଣ୍ଡରେ ଯେତେବେଳେ ପ୍ରଥମେ ଛାପାକଳ ବସିଲା, 
ଇଂଲଣ୍ଡର ରାଜା କୁଆଡ଼େ ସେଇ ଅଦୃଭୁତ ଯନ୍ତ୍ରକୁ ଦେଖ୍ବାପାଇଁ ମହାରାଣୀଙ୍କ 
ସହିତ ଯାଇଥ୍‌ଲେ । ଠିକ୍‌ ସେହିଭଳି ଓଡ଼ିଶାର କମିଶନର୍‌ ବାଲେଶ୍ଵର 
ଜିଲ୍ଲାପାଳଙ୍କ ସହିତ ଥରେ ପ୍ରେସ୍‌ ଦେଖ୍‌ବାକୁ ଯାଇଥ୍‌ଲେ। ପୁରସ୍କାର ସ୍ଵରୂପ 
କମିଶନର ସାହେବ ଫକୀର ମୋହନଙ୍କୁ ଦଶଟଙ୍କା ଦାନ କରିଥୁଲେ ! 


ମଲ୍ଲରୁ ସେନାପତି 

ଆଗେ ଓଡ଼ିଶାର ସୀମା ଗଙ୍ଗାଠାରୁ ଗୋଦାବରୀ ନଦୀ ପର୍ଯ୍ୟନ୍ତ 
ବ୍ୟାପିଥ୍ଲା | ଓଡ଼ିଶାର ଗୋଟିଏ ବଡ଼ ସେନାବାହିନୀ ବୀର ପାଇକମାନଙ୍କୁ 
ନେଇ ଗଢ଼ାଯାଇଥ୍‌ଲା | ପାଇକମାନଙ୍କ ଦଳପତିଙ୍କୁ ଓଡ଼ିଶାରେ ରାଜାମାନେ 

ଦଳ ବେହେରା ଓ ସେନାପତି ଭଳି ଉପାଧ୍ମାନ ପ୍ରଦାନ କରିଥୁଲେ । 
କେନ୍ଦ୍ରାପଡ଼ା ଅଞ୍ଚଳ କୁଶିଳା ଗ୍ରାମରେ 'ମଲୁ' ସଂଜ୍ଞାଧାରୀ ଏକ ବିଖ୍ୟାତ 
ଖଣ୍ଡାୟତ ପରିବାର ଥୁଲେ | ବଳୁଆ ଓ ସାହସୀ ଲୋକଙ୍କୁ ମଲ୍ଲ କୁହାଯାଏ | 
ହନୁମଲ୍ଲ୍‌ ନାମକ ଏହି ପରିବାରର ଜଣେ ଯୁବକ ମରହଟ୍ଟା ସେନାପତିଙ୍କ 
ଅଧୀନରେ ପାଇକ ପଦରେ ନିଯୁକ୍ତ ହୋଇ ବାଲେଶ୍ବର ଆସିଥୁଲେ । 
ସେତେବେଳେ ଓଡ଼ିଶା ମରହଟା ଶାସନ ଅଧୀନରେ ଥୁଲା । ପଠାଣ ସେନା 
ଉତ୍ତର ପଟୁ ବାରମ୍ବାର ଓଡ଼ିଶା ଆକ୍ରମଣ କରୁଥ୍‌ଲେ। ବାଲେଶ୍ଵର ଉତ୍ତରପଟେ 
ବୁଢ଼ାବଳଙ୍ଗ ନଦୀର ଫୁଲବାର ଘାଟରେ ସେମାନଙ୍କୁ ବାଧାଦେବା ଦାୟିତ୍ବ 
ଥୁଲା ହନୁମଲୁଙ୍କର | ମରହଟ୍ଟା ଶାସକ ତାଙ୍କୁ ସେନାପତି ଉପାଧ୍‌ ଦେଇଥ୍‌ଲେ । 
ସେହିଦିନୁ ମଲ୍ଲ ବଂଶ ସେନାପତି ସଂଜ୍ଞାରେ ପରିଚିତ ହେଲେ ଓ 
ମଲ୍ଲିକାଶପୁରରେ ସ୍ଥାୟୀ ଭାବେ ରହିଲେ। ହନୁମଲ୍ଲ ହେଉଛନ୍ତି ଫକୀର ମୋହନ 
ସେନାପତିଙ୍କ ଜେଜେବାପା କୁଶ ମଲ୍ଲ ( ସେନାପତି ) ଙ୍କ ଜେଜେ । 

କାଳକ୍ରମେ ଇଂରେଜମାନେ ଓଡ଼ିଶା ଦଖଲ କଲେ । ମରହଙଟ୍ଟାମାନେ 
ଓଡ଼ିଶା ଛାଡ଼ିଲେ । ଏଇ ଯିବା ଆସିବା ଭିତରେ କିଛି କାଳ ବାଲେଶ୍ଵରରେ 
ଅରାଜକତା ଦେଖା ଦେଇଥ୍୍‌ଲା । ଚୋର, ଡକାୟତ ଏବଂ ନାଗା 
ସନ୍ନ୍ୟାସୀମାନେ ଗାଁ ଗହଳରେ ପଶି ଲୁଟ୍‌ ପାଟ୍‌ କଲେ। ଲୋକେ ସୁନା,ରୁପା, 
କଂସା, ପିଭଳ ଆଦି ଜିନିଷ ବ୍ୟବହାର ନ କରି ଲୁଚାଇ ରଖ୍ଲେ। କଂପାନୀ 
ଫଉଜ ବାଲେଶ୍ବର ନିକଟରେ ପହଞ୍ଚୁବା ଖବର ଶୁଣିବା ମାତ୍ରେ ଲୋକେ ଘର 
ଦ୍ଵାର, ଜିନିଷ ପତ୍ର ଛାଡ଼ି ବଣକୁ ପଳାଇଲେ । ଏପରି କି କେହି କେହି ଦାଶ୍ଡ 
କବାଟ ବନ୍ଦ କରିବାକୁ ଭୁଲିଗଲେ । କିଛିଦିନ ପରେ ଅବସ୍ଥା ଥଣ୍ଡା ପଡ଼ିଲା । 
କଂପାନୀ ସରକାର ସଂପର୍କରେ ଲୋକଙ୍କ ଧାରଣା ବଦଳିଲା। ଲୋକେ ଘରକୁ 
ଲେଉଟିଲେ। ଫେରି ଦେଖ୍ଲେ, ସେମାନଙ୍କ ଜିନିଷ ପତ୍ର ଠିକ୍‌ ଅଛି, କେହି 
କିଛି ନେଇ ନାହାନ୍ତି । 

ସେତେବେଳକୁ ଫକୀର ମୋହନ ଜନ୍ମ ହୋଇ ନ ଥାନ୍ତି । ତାଙ୍କର 
ଅନ୍ପ ବୟସ୍କା ବିଧବା ଗୋସେଇଁ ମାଆ ପୁରୁଷୋତ୍ତମ ଓ ଲକ୍ଷଣ ଚରଣ ନାମକ 
ଦ୍ୂଇ ସାନପୂଅଙ୍କୁ ଧରି ଅତି ଭୟଭୀତ ଅବସ୍ଥାରେ ଦିନ କାଟୁଥାନ୍ତି । ଏହା 
ମଧ୍ଯରେ କଂପାନୀ ` ସରକାର ଘୋଷଣା କଲେ, ଯେଉଁମାନେ ମରହଟ୍ଟା 
ସରକାରଙ୍କଠାରୁ ଜାଗିରୀ ଜମି ପାଇଛନ୍ତି ସେମାନଙ୍କୁ ବେଦଖଲ କରାଯିବ 
ନାହିଁ। ସନନ୍ଦ ଓ ପଟ୍ଟା କଲେକୃରଙ୍କ ଅଫିସରେ ଦେଖାଇଲେ ଜମିସବୁ କଂପାନୀ 
ସରକାର ସେମାନଙ୍କ ନାଆଁରେ ସାନି ବନ୍ଦୋବସ୍ତ କରିଦେବେ | ଭୟରେ 
କେତେକ ଲୋକ ସନନ୍ଦ ଦେଖାଇଲେ ନାହିଁ । ଜାଗିରୀ ପାଇଥ୍‌ବା ଜମି 
ମାଲିକମାନଙ୍କୁ ହାଜର କରାଇବା ପାଇଁ କଂପାନୀ ସରକାର ପରୱାନା ଦେଇ 
ପାଇକମାନଙ୍କୁ ପଠାଇଲେ । ଜଣେ ପାଇକ ଫକୀର ମୋହନଙ୍କ ଘରକୁ 
ଯାଇଥ୍ଲେ। ତାଙ୍କ ଗୋସେଇଁ ମାଆ କୃଚିଳା ଦେଇ ଗ୍ରାମବାସୀଙ୍କ ପରାମର୍ଶ 
ଲୋଡ଼ିଲେ । ସମସ୍ତେ ଭାବିଲେ ହୁଏତ କଂପାନୀ ସରକାର ମରହଟ୍ଟା ପକ୍ଷ 
ଲୋକଙ୍କୁ ଡାକି ନେଇ ମାରି ପକାଇବେ। କୃଚିଳା ଦେଇ ୪ବର୍ଷ ଓ ୨ ବର୍ଷର 
ପିଲା ଯୋଡ଼ିଙ୍କୁ ଘର କୋଣରେ ଶୁଆଇ ମଶିଣା ଘୋଡ଼ାଇ ଦେଲେ । ତା’ 
ପରେ କବାଟ ଫାଙ୍କରେ ଜବାବ ଦେଲେ ଘରେ କେହି ପୁରୁଷ ଲୋକ ନାହାନ୍ତି; 
ତାଙ୍କର ଜମି ଦରକାର ନାହିଁ । ଗ୍ରାମବାସୀମାନେ ତାଙ୍କ କଥାକୁ ସମର୍ଥନ 
କରିବାରୁ କଂପାନୀ ପାଇକ ଫେରିଗଲେ । ସେନାପତି ବଂଶ ଜାଗିରୀ ଜମି 
ହରାଇ ଅତି ଗରିବ ହୋଇଗଲେ । 


ପୀରବାବାଙ୍କ କୃପା -ବ୍ରଜମୋହନରୁ ଫକୀର ମୋହନ 
ଫକୀର ମୋହନ ଯେତେବେଳେମାତ୍ର ବର୍ଷେ ପାଞ୍ଚ ମାସର ଶିଶୁ, 
ତାଙ୍କ ବାପା ଲକ୍ଷ୍ମଣ ଚରଣ ଓ ଗୋସେଇଁ ମାଆ କୁଚିଳା ଦେଇ ପୂରୀ 

ପାଇଥ୍‌ଲେ । ରଥଯାତ୍ରା ଦେଖ୍‌ ଫେରିବା ବାଟରେ ଲକ୍ଷ୍ମଣଙ୍କୁ ହଇଜା ହେଲା । 
ସେ ବିନ୍ଦୁସାଗର ପଥର ଘାଟରେ ଦେହତ୍ୟାଗ କଲେ। ଯୁବତୀ ମା' ତୁଳସୀ 
5ଦଶ୍ତ ବିଧବା ହେଲୋ ସ୍ଵାମୀଙ୍କ ଅକାଳ ମୃତ୍ୟୁର ଧକ୍କା ତୁଳସୀ ସହି ପାରିଲେ 
ନାହିଁ। ଚାରିଆଡ଼େ ଅନ୍ଧାର । ନାନାଦି ରୋଗ ମାଡ଼ି ଆସିଲା । ସେ ବିଛଣା 
ଧରିଲେ । ସ୍ଵାମୀଙ୍କ ମୃତ୍ୟୁର ଚଉଦ ମାସ ପରେ ସେ ବି ମୃତ୍ୟୁ ମୁଖରେ 
ପଡ଼ିଲେ । ଅଢ଼େଇ ବର୍ଷର ଅବୋଧ ଶିଶୁ ବାପ ମାଆ ଛେଉଣ୍ଡ ହେଲେ। ଚିର 
ଦହଃଖ୍ନୀ ଗୋସୈଇମାଆ କେବଳ ଫକୀର ମୋହନଙ୍କୁ ବଞ୍ଚାଇବା ପାଇଁ 
ଯେପରି ବଞ୍୍‌ ରହିଥ୍‌ଲେ । ସତରେ ସେ ନଥ୍‌୍ଲେ ଫକୀର ମୋହନଙ୍କ ଭଳି 
ମଣିଷଟିଏ ଆମ ଦେଶ ହରାଇଥାନ୍ତା । ଓଡ଼ିଆ ଜାତି ଓ ଓଡ଼ିଆ ଭାଷାର 
ବହତ ବଡ଼ କ୍ଷତି ହୋଇଥାନ୍ତା । 

ବାପା ମାଆ ଫକୀର ମୋହନଙ୍କ ନାଆଁ ଦେଇଥ୍‌ଲେ ବ୍ରଜମୋହନ । 
ଗୋସେଇଁ ମାଆ ସେ ନାଆଁକୁ ବଦଳାଇ କଲେ ଫକୀର ମୋହନ। ଏ ଘଟଣା 
ପଛରେ ଏକ କରୁଣ କାହାଣୀ ଅଛି । ଫକୀର ମୋହନ ଜନ୍ମରୁ ରୋଗା । 
ମାଆ ମରିବା ପରେ ରୋଗ ବଢ଼ିବାକୁ ଲାଗିଲା । ସାତ ଆଠ ବର୍ଷ ପର୍ଯ୍ୟନ୍ତ 
ସେ ଗ୍ରହଣୀ ଓ ଅର୍ଶ ଆଦି ନାନା ପ୍ରକାର ରୋଗ ଭୋଗିଲେ। ଖାଇବା ପିଇବା 
ଭୁଲି ଠାକୁର ମାଆ ନାତିର ସେବା ଯନ୍ଧ କଲେ। କୌଣସିଥ୍‌ରେ ରୋଗ ଭଲ 
ହେଲା ନାହିଁ । ସବୁ ଆଶା ଛାଡ଼ିଦେଇ ଶେଷରେ ସେ ତାଙ୍କୁ ପୀର ବାବାଙ୍କୁ 
ଟେକି ଦେଲେ। ପୀର ତାଙ୍କୁ ବଞ୍ଚାଇବେ, ଏଇ ଭରସାରେ ସେ ତାଙ୍କୁ ପୀରଙ୍କ 
ଫକୀର କରିଦେଲେ। ସେଇ ଦିନଠୁ ତାଙ୍କ ମୂଳ ନାଆଁ ଭୁଚିଗଲା। ଲୋକେ 
ତାଙ୍କୁ ଫକୀର ମୋହନ ବୋଲି ଜାଣିଲେ । ସତକୁ ସତ ସେ ମରଣ ମୁହରୁ 
ବଞ୍ଚଲେ। ତା” ପରଠୁ କେତେ ବର୍ଷ ପର୍ଯ୍ୟନ୍ତ ସେ ମହରମ ପର୍ବରେ ମୁସଲମାନ 
ଫକୀର ବେଶ ଧାରଣ କରୁଥ୍ଲେ। ମୁସଲମାନ ଚପ୍କନ୍, ଜଘିଂଆ ଓ ଟୋପି 


Eo 


Digitized by srujanika@gmail.com 


ପିନ୍ଧି ରଙ୍ଗ ବେରଙ୍ଗର ଝୁଲା କାନ୍ଧରେ ପକାଉଥ୍‌ଲେ | ଦ୍ଵାର ଦ୍ଵାର ବୁଲି ଭିକ୍ଷା 
କରୁ ଥଲେ । ଯାହା ମିଳୁଥ୍ଲା ତାକୁ ବିକି ପ୍ରତିଦିନ ସନ୍ଧ୍ୟାରେ ପୀରବାବାଙ୍କ 


~~ ~~ 


ଆସ୍ଥାନରେ ଦେଇ ଆସୁଥୂଲେ । ସେଥୁରେ ପୀରଙ୍କ ଶରଣ ଭୋଗ ଲାଗୁଥୁଲା । 

ବଡ଼ ବାପା ଥୁଲେ ବାପା ମାଆ ଛେଉଣ୍ଡ ଫକୀର ମୋହନଙ୍କ 
ଅଭିଭାବକ-ମୁରବି | ମାତୁ ଗୋସେଇଁ ମାଆଙ୍କ ମମତା ଓ ଯନ୍ତ ଯୋଗୁଁ ସେ 
ବଞ୍୍‌ ରହିଥ୍ଲେ । ସେ ଥୁଲେ ଚିର ଦୁଃଖ୍ନୀ | ଅଳ ବୟସରେ ବିଧବା ହୋଇ 
ଛୋଟ ଛୋଟ ପୁଅ ଦୁହିଁଙ୍କୁ ଲାଳନ ପାଳନ କରିଥୁଲେ । ପରେ ସାନ ପୁଅ ଓ 
ବୋହୂଙ୍କୁ ହରାଇଲେ । ସେମାନେ ଛାଡ଼ିଯାଇଥ୍ବା ଅସହାୟ ଶିଶୁ ଫକୀର 
ମୋହନଙ୍କୁ ବଞ୍ଚାଇ ରଖ୍‌ବା ପାଇଁ ସବୁ ଦୁଃଖ ଓ କଷ୍ଟ ଭିତରେ ସେ ବଞ୍ଚ୍‌ 
ରହିଲେ । ଏହା ଯେପରି ଥଲା ବିଧ୍ର ବିଧାନ । ଭଶୃରଙ୍କ ଅପାର କରୁଣାରୁ 
ଗୋସେଇଁ ମାଆଙ୍କ ମୃତ୍ୟୁ ବେଳକୁ ଫକୀର ମୋହନଙ୍କ ମୁଣ୍ଡକୁ ହାତ ପାଇ 
ଯାଇଥ୍ଲା। ସେ ସମାଜରେ ତାଙ୍କର ବେଶ୍‌ ସୁନାମ ବଢ଼ି ଯାଇଥଲା | 


କଟକୀ ଅବଧାନଙ୍କ ଚାଟଶାଳୀରେ 

ପିଲାଦିନେ ରୋଗା ଥ୍ବାରୁ ଫକୀର ମୋହନ ୯ ବର୍ଷ ବୟସରେ 
ପାଠପଢ଼ା ଆରମ୍ଭ କଲେ । ସେତେବେଳେ ବାଲେଶ୍ବର ସହରର ବଡ଼ ବଡ଼ 
ପଡ଼ାରେ ଚାଟଶାଳୀ ଥ୍ଲା । ଅବଧାନମାନେ ଚାଟଶାଳୀରେ ପାଠ 
ପଢ଼ାଉଥ୍‌ଲେ। ପ୍ରାୟ ସବୁ ଅବଧାନ କଟକ ଜିଲ୍ଲା ଝଙ୍କଡ଼ ଅଞ୍ଚଳରୁ ଆସୁଥ୍‌ଲେ । 
ସେମାନେ କେବଳ ବାଲେଶ୍ବର ନୁହେଁ, ଆଖପାଖ ଗଡ଼ଜାତମାନଙ୍କରେ ମଧ୍ଯ 
ଚାଟଶାଳୀ ଖୋଲୁଥ୍‌ଲେ । ମେଦିନୀପୁର ଜିଲ୍ଲାର ଦାନ୍ତୁଣ, ପଟାଶପୁର, 
ମହିଷାଦଳ ଓ କାଛି ଆଦି ସ୍ଥାନରେ ମଧ୍ଯ ସେମାନେ ପାଠ ପଢ଼ାଉଥୁଲେ । 
ମାଟି ବଂଶ ଓଝାମାନେ ଭଲ ଗଣିତ ପଢ଼ାଉଥ୍‌ଲେ | ସେମାନେ କୁଆଡ଼େ 
ଅଙ୍କ କଷି ଉଡ଼ନ୍ତା ଚଢ଼େଇର ପର ଗଣି ପାରୁଥ୍ଲେ ବୋଲି ଲୋକଙ୍କର ବିଶ୍ନାସ 
ଥୁଲା । ବାଲେଶୁଵର ଅଞ୍ଚଳର କେତେକ ଲୋକ ବି ଅବଧାନୀ କରୁଥ୍‌ଲେ | 

କଟକ ଜିଲ୍ଲାର ଅବଧାନମାନେ ଫଗୁଣ - ଚୈତ୍ର ମାସରେ ବୁଲି ବୁଲି 
କାମ ଖୋଵୁଥ୍‌ଲେ। ସେମାନଙ୍କ ବେଶ ଢୂଷା ଥୁଲା ଅତି ସାଧାରଣ । ସେମାନଙ୍କ 

ମୁଣ୍ଡରେ ଗାମୁଛା ଓ କାନ୍ଧରେ ଜାଉଁଳି । ଗାମୁଛାର ଦୁଇ ପଟେ ବନ୍ଧା ଦୁଇଟି 
ଗଣ୍ଡିଳୀକୁ ଯାଉଁଳି କୁହାଯାଏ । ଗୋଟିଏ ପାଖରେ ବିଦେଶରେ ଚଳିବା ପାଇଁ 
ଅଳ୍ପ କିଛି ବାସନ, ଆଉ ଆରପଟେ ପୋଥ୍‌ ଖେଦା । 

ସବୁ ଚାଟଶାଳୀରେ ପ୍ରାୟ ଏକ ରକମ ନିୟମ । ଏକା ରକମ ଦଣ୍ଡ 
ବିଧାନ । ଯେଉଁ ଚାଟ ସବା ଆଗେ ଆସିଥାଏ ସେ ଶୂନ୍ୟଚାଟ ! ତା” ହାତ 
ପାପୁଲିରେ ଅବଧାନ ଖାଲି ବେତ ଅଗକୁ ଛୁଇଁ ଦିଅନ୍ତି। ଯେଉଁମାନେ ଡେରିରେ 
ଆସନ୍ତି ସେମାନଙ୍କୁ ସେହି ଅନୁସାରେ ଅଧ୍‌କ ବେତ ପାହାର ମିଳେ । 

ଏହିଭଳି ଜଣେ କଟକୀ ଅବଧାନ ବୈଷ୍ଣବ ମହାନ୍ତିଙ୍କ ଚାଟଶାଳୀରେ 
ଫକୀରମୋହନ ପାଠପଢ଼ା ଆରମ୍ଭ କରିଥଲେ । ଚାଟଶାଳୀ ଛୁଟିପରେ ବି 
ସେ ଅବଧାନଙ୍କ ପାଖରେ ରହି ତାଙ୍କର ବୋଲ ହାକ କରୁଥ୍‌ଲେ । 
ଫକୀରମୋହନଙ୍କ ବଡ଼ବାପା ଓ ବଡ଼ମାଆ ତାଙ୍କ ପ୍ରତି ଖରାପ ବ୍ୟବହାର 
କରୁଥ୍ଲେ । ସେ ବେତ ମାଡ଼ ଖାଇଲେ ସେମାନେ ଖୁସି ହେଉଥ୍ଲେ | 
ସେମାନଙ୍କୁ ଖୁସି କରିବାପାଇଁ ମାସ ଶେଷରେ ଦରମା ମାଗିବା ପୂର୍ବରୁ 
ଅବଧାନେ ବିନା ଦୋଷରେ ତାଙ୍କୁ ଆଠ ଦଶ ପାହାର ବେତ ମାଡ଼ 
ଦେଉଥ୍‌ଲେ | ସେ କଥା ଠାକୁର ମା'ଙ୍କ ଦେହରେ ଯାଉନଥ୍‌ୁଲା। ମାଡ଼ ଶବ୍ଦ 
ଆଉ ନାତିର ଚିକ୍ରାର ଶୁଣିଲେ ସେ ଧାଇଁ ଯାଇ ଅବଧାନଙ୍କୁ ଆକଟ କରୁଥ୍‌ଲେ । 

ଚାଟଶାଳୀ ପାଠ ଶେଷ କରି ଫକୀର ମୋହନ ନିଜେ ଯାଇ 
ବାଲେଶ୍ଵରର ଗୋଟିଏ ପାର୍ଶି ସ୍କୁଲରେ ନାମ ଲେଖାଇଲେ। ସେଠାରେ ପାଶ 
ଛଡ଼ା ଓଡ଼ିଆ ବି ପଢ଼ା ଯାଉଥଲା | ସ୍ତୁଲରେ ବେତନ ଦେବାକୁ ପଡୁ ନଥୁଲା | 
ସେତେବେଳେ ଓଡ଼ିଆରେ କୌଣସି ଛାପା ପାଠ ବହି ନଥ୍ଲା। ସ୍ବଲର ଓଡ଼ିଆ 
ପଶ୍ତିତ ମହାଶୟ ଘରୋଇ ଚିଠି ପତ୍ର ଲେଖ୍‌ବା ଶିଖାଇଲେ । କଚେରିରେ 
ଦରକାର ହେଉଥ୍‌ୁ୍‌ବା ଦରଖାସ୍ତ ଲେଖା ମଧ୍ଯ ସେ ଶିଖାଇଥ୍‌ଲେ । 

ଏଗାର ବର୍ଷରେ ଅଝାଲ ସିଲେଇ 

ସେ କାଳରେ ବାଲେଶ୍ଵର ଏକ ନାମଜାଦା କାରବାରିଆ ବନ୍ଦର ଥୁଲା । 
ଏହାର ସୁନାମ ସାରା ୟୁରୋପ ଖଣ୍ଡରେ ବ୍ୟାପିଥୂଲା। ସହରଠାରୁ ଅଛଦୂରରେ 
ବୃଢ଼ା ବଳଙ୍ଗ ନଦୀ ମୁହାଣ ବଳରାମଗଡ଼ିରେ ଏହି ବନ୍ଦର ଥୁଲା। ସେତେବେଳେ 
କଲିକତା ବନ୍ଦରର ଚିହ୍ନ ବର୍ଣ୍ଣ ନଥ୍ଲା | ୟୁରୋପ ମହାଦେଶର ଓଲନ୍ଦାଜ, 
ଦିନାମାର, ଫରାସୀ ଓ ଇଂରେଜ ବଣିକମାନେ ବାଲେଶ୍ବର ବନ୍ଦର ଦେଇ 
ପ୍ରଥମେ ପୂର୍ବ ଭାରତରେ ପ୍ରବେଶ କରିଥ୍‌ଲେ। 

ବେପାର ବଣିଜରେ ଇଂରେଜ ବଣିକମାନଙ୍କ ସହିତ ଅନ୍ୟ 
ୟୁରୋପୀୟ ବଣିକମାନେ ତିଶ୍ରି ପାରିଲେ ନାହିଁ । ବାଲେଶ୍ବରରେ 
ଇଂରେଜମାନଙ୍କ ବେପାର ବହୁତ ବଢ଼ିଗଲା ! ସେମାନେ କାଳକ୍ରମେ 
ବାଲେଶ୍ଵର ବାଟେ ସ୍ଥଳ ଓ ଜଳ ପଥରେ ବଙ୍ଗ ଦେଶରେ ପ୍ରବେଶ କଲେ । 
କଲିକତାରେ ବନ୍ଦର ବସାଇଧ.. ଲିକତ ହେଲା ଇଷ୍ଟ ଇଶ୍ରିଆ କମ୍ପାନୀର 
ସଦର ମହକୁମା । ସେହିଠାରୁ ସେମାଂ ନ ସାରା ଭାରତକୁ ଶାସନ କଲେ । 

କୋଇଲା ବା ପେଟ୍ରୋଲରେ ଚାଲୁଥ୍‌ବା ଆଜିକାଲିକା ଷ୍ଟିମରର 
ପ୍ରଚଳନ ସେତେବେଳେ ନଥ୍ଲା | ପାଲଟଣା ଜାହାଜରେ ମାଲ୍‌ ପରିବହନ 
କରାଯାଉଥ୍‌୍ଲା। ପବନ ସାହାଯ୍ୟରେ ଜାହାଜ ଚାଲୁଥୁଲା | ପବନକୁ ଧରିବା 
ପାଇଁ ଜାହାଜର ଆକାର ଅନୁସାରେ ସେଥୁରେ ଛଅରୁ ବାର ଖଣ୍ଡ ପାଲ 
ଲାଗୁଥୁଲା | ସେଗୁଡ଼ିକ ଭିନ୍ନ ଭିନ୍ନ ଆକାରର ଥୁଲା | ସେହି ପାଲକୁ ଅଝାଲ 
କୁହାଯାଉଥ୍ଲା | ପବନର ଦିଗ ଓ ବେଗ ବଦଳିବା ଅନୁସାରେ ଜାହାଜର 
ବେଗ କେବେ ଧୀର ହେଉଥଲା ତ ଆଉ କେବେ ଖୁବ ଚଞ୍ଚଳ ହେଉଥିଲା | 

ଫକୀର ମୋହନଙ୍କ ବାପା ଓ ବଡ଼ ବାପା ବାଲେଶ୍ଵର ବନ୍ଦରରେ 
ଜାହାଜ ଠିକାଦାର ଥୁଲେ। ସେମାନେ ଜାହାଜର ଅଝାଲ ତିଆରି କରି ଜାହାଜ 

ମାଲିକ ମହାଜନମାନଙ୍କୁ ଯୋଗାଇ ଦେଉଥ୍‌ଲେ। ସେ ସମୟରେ ବାଲେଶ୍ବର 
ବନ୍ଦରରୁ ପାଞ୍ଚ ଛଅଶହ ପାଲଟଣା ଜାହାଜ ଚଳାଚଳ କରୁଥଲା | ଅଝାଲ 
ବେପାରରେ ସେତେବେଳେ ଭାରି ଲାଭ ଥୁଲା । ଫକୀର ମୋହନ ଘରେ 
- ଶହ ଶହ ଦର୍ଜି ଅଝାଲ ସିଲେଇ କାମରେ ଲାଗିଥାନ୍ତି। ଏ ସବୁ କାମ ତଦାରଖ 
କରିବା ଏବଂ ହିସାବ କିତାବ ରଖ୍ବା ପାଇଁ ଏକ ସେରସ୍ତା ବା ଅଫିସ୍‌ ଥୁଲା। 
ଗୁମାସ୍ତା'ଓ ଅନ୍ୟ କର୍ମଚାରୀମାନେ ସେଇ ସେରସ୍ତାରେ କାମ କରନ୍ତି। ବାପା 
ମାଆ ଛେଉଣ୍ଡ ଏଗାର ବର୍ଷର ବାଳକ ଫକୀର ମୋହନଙ୍କୁ ତାଙ୍କ ବଡ଼ବାପା 
ପୁରୁଷୋତ୍ତମ ସେନାପତି ସେଇ ସେରସ୍ତାରେ ନିଯୁକ୍ତ କଲେ । ଆଉ ଅଧ୍କ 
ପଢ଼ିବାର ସୁଯୋଗ ତାଙ୍କୁ ମିଳିଲା ନାହିଁ। ଗୁମାସ୍ତାଙ୍କ ଅଧୀନରେ ଜଣେ ବାଳକ 
ଶ୍ରମିକ ଭାବେ ସେ ଅଝାଲ ସିଲେଇ କାମ ତଦାରଖରେ ଲାଗିଲେ । ବନ୍ଦର 

କାମ ବର୍ଷରେ ଛଅମାସ ଚାଲେ । ସେତେବେଳେ ବନ୍ଦରରେ ହଜାର ହଜାର 
ଲୋକ ଗତାଗତ ହେଉଥ୍‌ଲେ। ପ୍ରାୟ ପ୍ରତିଦିନ ଫକୀର ମୋହନଙ୍କୁ ନିଜ ଘର 
ମଲ୍ଲିକାଶପୁରରୁ ବନ୍ଦର ଅଞ୍ଚଳ ବଳରାମଗଡ଼ିକୁ ଯିବାକୁ ହେଉଥୁଲା | ଅଝାଲ 
କାରବାର ସଂପର୍କରେ ଖବର ଅନ୍ତର ଓ ହିସାବ କିତାବ ବନ୍ଦରରୁ ଆଣି 
ଗୁମାସ୍ତାଙ୍କୁ ଦେବାକୁ ପଡୁଥ୍ଲା। ଏ ସବୁ କାମ ପରେ ସମୟ ବଳିଲେ ବଡ଼ବାପା 
ତାଙ୍କୁ ଅଝାଲ ସିଲେଇ କାମରେ ଲଗାଇ ଦେଉଥଲେ। ବାଳକ ଫକୀର ମୋହନ 
ଅଖଝାଲ ସିଲେଇ ବି କଲେ । 


ନିମକ ମାହାଲରେ ନକଲ ନବିଶ 

ଫକୀର ମୋହନଙ୍କ ପିଲାଦିନେ ବାଲେଶ୍ଵର ସମୁଦ୍ର ଜଳରୁ ଭାରତର 
ସବୁଠାରୁ ଭଲ ଲୁଣ ମରା ହେଉଥଲା | ଉତ୍ତରରେ ସୁବର୍ଣ୍ଣରେଖା ମୁହାଣରୁ 
ଦକ୍ଷିଣରେ ଧାମରା ମୁହାଣ ପର୍ଯ୍ୟନ୍ତ ପଙ୍ଗା ଲୁଣ ଉତ୍ପାଦନ କରାଯାଉଥୁଲା । 
ବାଲେଶ୍ବର ଓ ଭଦ୍ରକରେ ଲୁଣ ଗୋଦାମମାନ ଥୁଲା | ଜିଲ୍ଲାର ଆବଶ୍ୟକତା 
ପୂରଣ ପରେ ବଳକା ଲୁଣ ବଙ୍ଗଳାର କଲିକତା ନିକଟରେ ଥବା ସାଲିକା 
ଗୋଲାକୁ ଜାହାଜରେ ରପ୍ତାନୀ ହେଉଥଲା ! ସେଠାରୁ ବେପାରୀମାନେ 
ମଫସଲ ଅଞ୍ଚଳକୁ ଲୁଣ ଯୋଗାଉଥ୍‌ଲେ। ଲୁଣ ବ୍ୟବସାୟ ପରିଚାଳନା ପାଇଁ 
ନିମକ ମାହାଲ ନାମରେ ଏକ ସେରସ୍ତା ବାଲେଶ୍ଵର କଚେରିରେ ଖୋଲା 
ଯାଇଥଲା | ବାଲେଶ୍ବରବାସୀଙ୍କ ପାଇଁ ନିମକ ମାହାଲ ଥ୍ଲା ରୋଜଗାରର 
ଏକମାତ୍ର ପନ୍ଥା ବାଲେଶ୍ଵରର ଧନ ସମ୍ପଦ ଓ ଗୌରବ ନିମକ ମାହାଲ ପାଇଁ । 
ସେଇ ଦପ୍ତରରେ ବହୁ ହାକିମ, ସେରସ୍ତାଦାର ଓ ପେସ୍କାର ଆଦି କର୍ମଚାରୀ 
କାମ କରୁଥ୍ଲେ। ଅଝାଲ ସିଲେଇ ସେରସ୍ତାରେ ପ୍ରାୟ ଦୁଇ ବର୍ଷ କାମ କଲା 
ପରେ ବଡ଼ ବାପା ପୁରୁଷୋତ୍ତମ ଫକୀର ମୋହନଙ୍କୁ ନିମକ ମାହାଲରେ 
ଜଣେ ନକଲ ନବିଶ ଭାବେ ରଖାଇ ଦେଲେ। 


(PD) 

ମାହାଲରେ ଲେଖାପଢ଼ା କାମ ଇଂରାଜୀ, ପାର୍ଶି, ବଙ୍ଗଳା ଓ ଓଡ଼ିଆ 
ଭାଷାରେ ହେଉଥଲା | ବାଳକ ଫକୀର ମୋହନ ବହୁତ ବୁଦ୍ଧିଆ ଥୁଲେ । 
ମାତ୍ର ଦୁଇ ବର୍ଷ କାମ କରିବା ଭିତରେ ସେ ବିଭିନ୍ନ ଭାଷା ଜାଣିଥ୍‌ବା ଲୋକଙ୍କ 
ସଙ୍ଗେ ମିଶିଲେ । ଅଧ୍କ ଲେଖ୍‌ ପଢ଼ି ଶିଖ୍ଲେ ତାଙ୍କୁ କିରାଣୀ ହାକିମମାନଙ୍କ 
ମର୍ଯ୍ୟାଦା ମିଳିବ, ଏହା ଥଲା ତାଙ୍କ ଉଦ୍ଦେଶ୍ୟ । ଏଥ୍‌ରେ ସେ କେତେକାଂଶରେ 
ସଫଳ ହେଲେ ।! ମାତ୍ର ଦୁର୍ଯ୍ୟୋଗକୁ କମ୍ପାନୀ ସରକାର ଲୁଣ ଉତ୍ପାଦନ ଓ 
ବ୍ୟବସାୟ ବନ୍ଦ କରିଦେଲେ । ନିମକ ମାହାଲ ଉଠିଗଲା । ଫକୀର ମୋହନ 
ନିମକ ମାହାଲରୁ ବିଦାୟ ନେଲେ । 


ପୁଣି ପାଠପଢ଼ା ଓ ପଢ଼ା ନ ସରୁଣୁ ମାଷ୍ଟର ଚାକିରି 

ଅଧ୍କ ପଢ଼ିବା ଆଉ ଜାଣିବା ଥ୍ଲା ଫକୀର ମୋହନଙ୍କ ନିଶା । ନିଜ 
ଶିଙ୍ଗରେ ମାଟି ଖୋଳିବା ତାଙ୍କର ସ୍ଵଭାବ। ସେତେବେଳେ ବାଲେଶ୍ଵର ସହର 
ବାରବାଟୀରେ ବଙ୍ଗୋକୂଳ ସ୍ତୁଲ ନାମରେ ଏକ ବେସରକାରୀ ସ୍ତ୍ୁଲ ଥାଏ । 
ନାମରୁ ଜଣାପଡ଼େ, ବୋଧହୁଏ ସେ ସ୍କୁଲରେ ବଙ୍ଗଳା ଓ ଓଡ଼ିଆ ଉଭୟ 
ଭାଷାରେ ପାଠ ପଢ଼ାଯାଉଥ୍ଲା | ନିମକ ମାହାଲ ବନ୍ଦ ହେବାପରେ ଫକୀର 
ମୋହନ ନିଜେ ଯାଇ ସେଇ ସ୍କୁଲରେ ନାମ ଲେଖାଇ ପଢ଼ା ଆରମ୍ଭ 
କରିଦେଲେ | ତାଙ୍କୁ ସେତେବେଳେ ବୟସ ତେର କି ଚଉଦ । ଦେହରେ ଜାମା 
ଦୂରେ ଥାଉ କାନ୍ଧରେ ପକାଇବାକୁ ଖଣ୍ଡେ ଚାଦର ବି ତାଙ୍କର ନଥାଏ | ଏକ 
କାନିଆ ହୋଇ ସ୍ତ୍ଲ ଯିବା ମନା । ଗୋସେଇଁ ମାଆ ନିଜେ ପିନ୍ଧା ଟସର 
ଧୋତିଟି ଦେଲେ । ଫକୀର ମୋହନ ତାହାକୁ ଚାଦର ଭାବେ ବ୍ୟବହାର 
କଲେ | ବର୍ଷ ଶେଷ ପରୀକ୍ଷାରେ ଶ୍ରେଣୀରେ ପ୍ରଥମ ହେଲେ। ଦ୍ଵିତୀୟ ବର୍ଷର 
ପାଠ ବହି ପୁରସ୍କାର ଆକାରରେ ପାଇଲେ। ମାତ୍ର ମାସକୁ ଚାରିଅଣା (ସେ 
କାଳରେ ଟଙ୍କାକ ଥୁଲା ୧୬ ଅଣା ) ଦରମା ଦେଇ ନ ପାରିବାରୁ ଛଅ ମାସ 
ପରେ ପଢ଼ା ବନ୍ଦ ହେଲା । ସ୍କୁଲିରେ ପାଠପଢ଼ା ତାଙ୍କର ସେତିକି । 
(9)  ———————| 

ସ୍କଲର ସେକ୍ରେଟେରୀ ଶିବଚ୍ନ୍ଦ୍ର ଘୋଷ ଥୁଲେ ବାଲେଶ୍ବର ଜିଲ୍ଲା 
ସ୍କୁଲର ଦ୍ଵିତୀୟ ଶିକ୍ଷକ | ସେ ଫକୀର ମୋହନଙ୍କ ଗୁଣ ଚିହ୍ନିଲେ। ପାଠ ଶେଷ 
କରି ନଥ୍ଲେ ସୁଦ୍ଧା ସେକ୍ରେଟେରୀ ତାଙ୍କୁ ଅଢ଼େଇ ଟଙ୍କା ବେତନରେ ସେଇ 
ସ୍କୁଲର ତୃତୀୟ ପଶ୍ତିତ ରୂପେ ନିଯୁକ୍ତି ଦେଲେ । ତାଙ୍କର ପାଠ ପଢ଼େଇବା 
କୌଶଳରେ ସେକ୍ରେଟେରୀ ସନ୍ତୁଷ୍ଟ ହେଲେ । ଭୂଗୋଳ ପଢ଼ାଇବା ପାଇଁ 
ସ୍କୁଲରେ ମାନଚିତ୍ର ନଥ୍ଲା ! ଫକୀର ମୋହନ ନିଜେ ମାନଚିତ୍ର ଆଙ୍କି ତାହା 
ସାହାଯ୍ୟରେ ପିଲାଙ୍କୁ ପଢ଼ାଇଲେ । ପରେ ତାଙ୍କୁ ସ୍ତୁଲର ସମସ୍ତ ଶ୍ରେଣୀରେ 
ଅଙ୍କ ପଢ଼ାଇବାକୁ କୁହାଗଲା । ଗଣିତରେ ତାଙ୍କର ଶିକ୍ଷା ଥୁଲା ମାମୁଲି। ସେ 
ପାଟୀଗଣିତ, ବୀଜଗଣିତ ଓ କ୍ଷେତ୍ରତତ୍ତ୍ର ଆଦି ଜଟିଳ ଗଣିତ ବିଦ୍ୟା ଶିଖ୍ବାର 
ସୁଯୋଗ ପାଇ ନଥ୍୍‌ଲେ। ତଥାପି ନିଜେ ନିଜେ ପଢ଼ି ଅଙ୍କ ପଢ଼ାଇଲେ। କ୍ରମେ 
ଶିକ୍ଷକ ଭାବେ ଫକୀର ମୋହନଙ୍କ ସୁନାମ ବଢ଼ିବାରେ ଲାଗିଲା | 


ବିନା ଯୋଗ୍ୟତା ପତ୍ରରେ ପ୍ରଧାନ ଶିକ୍ଷକ 

ସେକାଳରେ ଜଣେ ଭଲ ଶିକ୍ଷକ ମିଳିବା ସହଜ ନଥୁଲା । 
ଫକୀରମୋହନ ପଢ଼ା ଶେଷ କରି ନଥ୍‌ବାରୁ ତାଙ୍କର ଯୋଗ୍ୟତା ପତ୍ର ନଥୁଲା । 
ତଥାପି ସେଥ୍ପାଇଁ କିଛି ବାଧା ଆସିଲା ନାହିଁ । ସେତେବେଳେ ମିଶନ ସ୍ତୁଲ 
ଥୁଲା ବାଲେଶ୍ବରର ଗୋଟିଏ ଭଲ ବିଦ୍ୟାଳୟ । ସ୍କୁଲର ସଂପାଦକ ଫକୀର 
ମୋହନଙ୍କୁ ମିଶନ ସ୍ତୁଲର ପ୍ରଧାନ ଶିକ୍ଷକ ଭାବେ ନିଯୁକ୍ତ କଲେ । ମାସକୁ 
ବେତନ ଦଶଟଙ୍କା । ସେକାଳରେ ଦଶ ଟଙ୍କା ଦରମାରେ ବେଶ୍‌ ମର୍ଯ୍ୟାଦା 
ଥ୍ଲା। କଚେରିରେ ପେସ୍କାର ଓ ସେରସ୍ତାଦାରମାନେ ପ୍ରାୟ ସେତିକି ଦରମା 
ପାଉଥ୍‌ଲେ। 

ଫକୀର ମୋହନଙ୍କ ଗୁଣର ବିକାଶ ପାଇଁ ବାଟ ଫିଟିଗଲା | ପାଠ 
ପଢ଼େଇବାରେ ସେ ଧୂରନ୍ଧର ଥୁଲେ। ସାହିତ୍ୟ, ବ୍ୟାକରଣ, ଗଣିତ, ଇତିହାସ 

ସବୁ ବିଷୟରେ ତାଙ୍କର ବିଶେଷ ଜ୍ଞାନ ଥୁଲା । ମିଶନ ସ୍ତୁଲରେ ସେ ପ୍ରାୟ 
୭ବର୍ଷ ପ୍ରଧାନ ଶିକ୍ଷକ ଥ୍‌ଲେ ! ଇତି ମଧ୍ୟରେ ରେଭରେଶ୍ଡ ହାଲମ୍‌ ମିଶନ 
ସ୍କୁଲର ନୃତନ ସଂପାଦକ ନିଯୁକ୍ତ ହେଲେ |! ଫକୀର ମୋହନଙ୍କୁ ତାଙ୍କର ଗୁଣ 
ପାଇଁ ସେ ଆଦର କଲେ | ଇଂରେଜମାନଙ୍କର ଓଡ଼ିଆ ଶିଖ୍ବା ସୁବିଧା ପାଇଁ 
ସେ ଏକ ଓଡ଼ିଆ-ଇଂରାଜୀ ବ୍ୟାକରଣ ବହି ଲେଖ୍ଥ୍ଲେ | ଫକୀର ମୋହନ 
ତାଙ୍କୁ ସେହି କାର୍ଯ୍ୟରେ ସାହାଯ୍ୟ କରିଥ୍‌ଲେ। ବାଲେଶ୍ଵରର ଅସ୍ଥାୟୀ ଜିଲ୍ଲାପାଳ 
ପଶି ସାହେବ ଓ ମାଜିଷ୍ଟ୍ରେଟ୍‌ ମେୟର୍ସ ସାହେବଙ୍କୁ ମଧ୍ୟ ସେ ବଙ୍ଗଳା 
ଶିଖାଇଥୁ୍‌ଲେ। 

ବାଲେଶ୍ବର ଜିଲ୍ଲାପାଳ ଜନ୍‌ ବିମ୍‌ସ୍‌ ଫକୀର ମୋହନଙ୍କଠାରୁ ଓଡ଼ିଆ 
ଭାଷା ଓ ବ୍ୟାକରଣ ଶିଖ୍ଥ୍ଲେ | ଫକୀର ମୋହନ ପ୍ରତି ସପ୍ତାହରେ ଅନ୍ତତଃ 
ଥରେ ତାଙ୍କ ବାସ ଭବନକୁ ଯାଉଥ୍‌ଲେ | ତାଙ୍କ ସହିତ ସାହିତ୍ୟ ଓ ବ୍ୟାକରଣ 
ବ୍ୟତୀତ ଅନ୍ୟ ବିଷୟରେ ମଧ୍ଯ ଆଲୋଚନା କରୁଥୁଲେ ¦ ଏହିପରି ଭାବେ 
ଜନ୍‌ ବିମ୍‌ସ୍‌ ଫକୀର ମୋହନଙ୍କର ଜଣେ ନିଜର ଲୋକ ହୋଇଗଲେ। 

ଜଣେ ଭଲ ଶିକ୍ଷକ ଭାବେ ଫକୀର ମୋହନଙ୍କ ସୁନାମ ଚାରିଆଡେ 
ବ୍ୟାପି ଯାଇଥଲା । ସ୍ତୁଲ ଇନ୍ମପେକ୍ସର ତାଙ୍କୁ କଟକ ନର୍ମାଲ ସ୍କୁଲର ଦ୍ଵିତୀୟ 
ଶିକ୍ଷକ ପଦ ଯାଚିଲେ । ନର୍ମାଲ୍‌ ସ୍କୁଲ ଥ୍ଲା ଏକ ସରକାରୀ ଗୁରୁ ତାଲିମ୍‌ 
ବିଦ୍ୟାଳୟ | ବେତନ ଥୁଲା ୩୦ ଟଙ୍କା | ମିଶନ୍‌ ସ୍ତୁଲର ସଂପାଦକ ତାଙ୍କୁ 
ଛାଡ଼ିଲେ ନାହିଁ। ବେତନ ୨ ୫ଟଙ୍କାରୁ ୩୦ଟଙ୍କାକୁ ବଢ଼ାଇ ଦିଆଗଲା । ଫକୀର 
ମୋହନ କଟକ ଚାଲି ଯାଇଥ୍‌ଲେ ହୁଏତ ସେ ସରକାରୀ ଚାକିରିରେ ଉନ୍ନତି 
କରି ପାରିଥାନ୍ତେ । କିନ୍ତୁ ବାଲେଶ୍ଵରରେ ଛାପାକଳ ବସାଇ ପାରି ନଥାନ୍ତେ । 
‘ବୋଧ ଦାୟିନୀ ଓ ସମ୍ବାଦ ବାହିକା” ପତ୍ରିକା ପ୍ରକାଶ ପାଇ ନ ଥାନ୍ତା । ଓଡ଼ିଆ 
ଭାଷା ଆନ୍ଦୋଳନ ଧ୍ମେଇ ଯାଇଥାନ୍ତା ! 

ଓଡ଼ିଆ ଭାଷା ବଞ୍ଚାଅ ଆନ୍ଦୋଳନ 

ଫକୀର ମୋହନଙ୍କ ସମୟରେ ଇଂରେଜମାନେ କଲିକତାରୁ ଓଡ଼ିଶାକୁ 
ଶାସନ କରୁଥ୍ଲେ। ବଙ୍ଗାଳୀମାନେ କଲିକତାରୁ ହାକିମ ହୁକୁମା ଓ କିରାଣୀ 
ପେସ୍କାର ଆଦି ଚାକିରିରେ ନିଯୁକ୍ତ ହୋଇ ଓଡ଼ିଶା ଆସୁଥ୍ଲେ । କୋର୍ଟ 
କଚେରିରେ ଓକିଲ ମୁକ୍ତିଆର ଅଧ୍କାଂଶ ଥୁଲେ ବଙ୍ଗାଳୀ । ସ୍କୁଲମାନଙ୍କରେ 
ଅଧ୍କାଂଶ ଶିକ୍ଷକ ମଧ୍ଯ ବଙ୍ଗାଳୀ ଥୁଲେ । ସେ ସମୟରେ ସାହିତ୍ୟକୁ ଛାଡ଼ି 
ଅନ୍ୟ କୌଣସି ବିଷୟରେ ପାଠ ବହି ଓଡ଼ିଆରେ ଲେଖା ହେଉ ନଥୁଲା | 
କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ ନାମରେ ଜଣେ ବ୍ୟକ୍ତି ବାଲେଶ୍ନର ଜିଲ୍ଲା ସ୍କୁଲର ହେଡ୍‌ 
ପଶ୍ରିତ ଭାବେ ନିଯୁକ୍ତ ହୋଇ ବଙ୍ଗଳାରୁ ଆସିଥାନ୍ତି । ସେ ସବୁଆଡ଼େ କହିଲେ 
ଯେ, ଓଡ଼ିଆ ଗୋଟିଏ ସ୍ବତନ୍ତ୍ର ଭାଷା ନୁହେଁ। ସେହି କଥାକୁ ନେଇ ସେ ଖଶ୍ତିଏ 
ବହି ମଧ୍ଯ ଲେଖ୍‌ ଛାପିଲେ । ଅନ୍ୟ ସବୁ ବିଷୟ ଭଳି ସାହିତ୍ୟ ମଧ୍ଯ ବଙ୍ଗଳା 
ଭାଷାରେ ପଢ଼ାଯିବା ଉଚିତ ବୋଲି ସେ ଯୁକ୍ତି ବାଢ଼ିଲେ । ବଙ୍ଗାଳୀ 
ଚାକିରିଆମାନେ ତାଙ୍କ ସହ ତାଳ ମିଳାଇଲେ। ଓଡ଼ିଆ ଭାଷାକୁ ବିପଦ ମାଡ଼ି 
ଆସିଲା । 

ଏହି କଥାକୁ ଫକୀର ମୋହନ ଖୁବ ଜୋର୍‌ରେ ବିରୋଧ କଲେ । 
ପାଠୁଆ ଓ ଜାଣିବା ଶୁଣିବା ଲୋକଙ୍କୁ ଏକଜୁଟ କରାଇଲେ। ସଭା ସମିତିରେ 
ଭାଷଣ ଦେଇ ଏହା ଦ୍ଵାରା ଓଡ଼ିଆ ଭାଷାର କି କ୍ଷତି ହେବ ସେ ବିଷୟରେ 
ବଝାଇଲେ। ଏହି ଆନ୍ଦୋଳନରେ ସେ ବାଲେଶ୍ଵରର ବିଶିଷ୍ଠ ଜମିଦାର ରାଜା 
ବୈକୁଣ୍ଠ ନାଥ ଦେଓ, କବିବର ରାଧାନାଥ ରାୟଙ୍କ ସାହାଯ୍ୟ ସହଯୋଗ 
ପାଇଥ୍ଲେ । ବିଚାରବନ୍ତ ଇଂରେଜ ହାକିମମାନେ ପ୍ରକୃତ କଥା ବୁଝିଲେ | 
ଓଡ଼ିଶାର ସ୍ତ୍ୁଲମାନଙ୍କରେ ସବୁ ବିଷୟ ଓଡ଼ିଆ ଭାଷାରେ ପଢ଼ାଯିବାକୁ ନିଷ୍ପରି 
ହେଲା । ଓଡ଼ିଆରେ ପାଠ୍ୟ ପୁସ୍ତକ ଲେଖୁବା ପାଇଁ କମିଶନର ରେଭେନ୍ସା 


(୧୬) 


Digitized by srujanika@gmail.com 


ସାହେବ ପୁରସ୍କାର ଘୋଷଣା କଲେ। ଫକୀରମୋହନ ନିଜେ ଭାରତ ବର୍ଷର 
ଇତିହାସ ଦୁଇ ଭାଗରେ ଲେଖ୍‌ଲେ । ସରଳ ବ୍ୟାକରଣ ଓ ଅଙ୍କମାଳା ବହି 
ମଧ୍ଯ ଲେଖ୍ଲେ। ସେଥ୍ପାଇଁ ପୁରସ୍କାର ପାଇଲେ। ବହି ସବୁ ସ୍ଟୁଲମାନଙ୍କରେ 
ଚଳିଲା । ଜୀବନ ଚରିତ” ? ନାମରେ ପଡଭ୍ତିତ ଇଶ୍ଵର ଚନ୍ଦ୍ର ବିଦ୍ୟାସାଗରଙ୍କ 
ଲେଖା ବଙ୍ଗଳା ବହିଟିକୁ ଫକୀରମୋହନ ଅନୁବାଦ କରିଥୁଲେ । ସେଇ ବହି 
ମଧ୍ଯ ପାଠ୍ୟ ପୁସ୍ତକ ହୋଇଥିଲା | 

ବାଲେଶ୍ବରରେ ଛାପାକଳ ବସିବା କଥା ଆଗରୁ କୁହାଯାଇଛି । 
ଛାପାକଳ ବସାଇବାରେ ଫକୀରମୋହନ ଦୁଇଟି କଥାବସ୍ତୁକୁ ନଜରରେ 
ରଖ୍ଥଲେ । ଗୋଟିଏ ହେଲା ପାଠ୍ୟ ପୁସ୍ତକ ଛାପି ଓଡ଼ିଶାର ସ୍ତୁଲମାନଙ୍କରେ 
ଚଳାଇ ଓଡ଼ିଆ ଭାଷାକୁ ବଞ୍ଚାଇବା | ଅନ୍ୟ କାରଣଟି ଥୁଲା ପତ୍ର ପତ୍ରିକା ଓ 
ସାହିତ୍ୟ ବହି ଆଦି ଛାପି ଓଡ଼ିଆ ସାହିତ୍ୟର ଉନ୍ନତି କରିବା । ଦିନରାତି ପରିଶ୍ରମ 
କରି ସେ ଦୁଇଟି ଯାକ କାମ ହାସଲ କଲେ। ବାଲେଶ୍ବରରେ ଛାପାକଳ ବସିବାରୁ 
କମ୍‌ ଖର୍ଚ୍ଚରେ ଛାପା ହେଲା | ଫକୀରମୋହନ ‘ବୋଧ ଦାୟିନୀ ଓ ବାଲେଶ୍ବର 
ସମ୍ବାଦ ବାହିକା' ନାମରେ ଏକ ପତ୍ରିକା ସେଇ ପ୍ରେସ୍‌ରେ ଛାପିଲେ । 
ଲୋକମାନଙ୍କ ପାଖରେ ଖବର ପଠାଇବା ସହ ପତ୍ରିକାଟିରେ ସାହିତ୍ୟ 
ବିଷୟରେ ଆଲୋଚନା ମଧ୍ଯ ହେଉଥଲା! ଏହି ସବୁ କାର୍ଯ୍ୟପାଇଁ ଓଡ଼ିଆ ଜାତି 
ଫକୀରମୋହନଙ୍କ ସବୁଦିନ ପାଇଁ ମନେ ରଖ୍‌ବ। 


ଗଡ଼ଜାତରେ ଚାକିରି 

ପୂର୍ବେ କୁହାଯାଇଛି ଯେ ଜିଲ୍ଲାପାଳ ଜନ୍‌ ବିମ୍‌ସ୍‌ ଫକୀରମୋହନଙ୍କ 
ଗୁଣ ଚିହ୍ନିଥ୍‌ଲେ । ତାଙ୍କରି ସୁପାରିଶ କ୍ରମେ ଫକୀରମୋହନ ମାସିକ ଶହେ 
ଟଙ୍କା ବେତନରେ ନୀଳଗିରିର ଦେୱାନ ନିଯୁକ୍ତ ହେଲେ। ସେଠାରେ ୪ ବର୍ଷ 
ଚାକିରି କଲାପରେ ଡୋମପଡ଼ାରେ ଦେୱାନ ନିଯୁକ୍ତ ହେଲେ । ତା' ପରେ 

ଢେଙ୍କାନାଳ, ଦଶପଲ୍ଲା, ପାଲଲହଡ଼ା, କେନ୍ଦୁଝର ଓ ପୁଣି ଡୋମପଡ଼ା 
ରାଜ୍ୟମାନଙ୍କରେ ସେ ଦେୱାନ ବା ମେନେଜର ଭାବେ କାର୍ଯ୍ୟ କରିଥ୍‌ଲେ । 

ଗଡ଼ଜାତର ଛୋଟ ଛୋଟ ରାଜାମାନେ ସେତେବେଳେ ଶିକ୍ଷାରେ 
ପଛୁଆ ଥ୍ଲେ। ସେମାନେ ମଉଜ ମଜ୍‌ଲିସ୍‌ରେ ସମୟ ବିତାଉଥ୍‌ଲେ। ବେଠି 
ଜରିଆରେ ପ୍ରଜାମାନଙ୍କୁ କଷ୍ଠ ଦେଉଥ୍‌ଲେ । ସେମାନଙ୍କ ସୁଖ ସୁବିଧା ନ 
ଦେଖ୍‌ କର ଖଜଣା ବଢ଼ାଇବାରେ ଲାଗିଥ୍‌ଲେ | ରାଜକୋଷ ନିଅଣ୍ଟ ହେଲେ 
କେହି କେହି ରାଜା ଅନ୍ୟ ବଡ଼ ରାଜା ବା କଟକର ଧନୀ ମହାଜନଙ୍କ ଠାରୁ 
ଧାର୍‌ କରଜ କରୁଥ୍‌ଲେ। ସମୟ ସମୟରେ ପ୍ରଜାମାନେ ବିଦ୍ରୋହ କରୁଥ୍‌ଲେ । 
ସେ ତାଙ୍କର ବୁଦ୍ଧି ଓ କୌଶଳ ପ୍ରୟୋଗ କରି ଫକୀର ମୋହନ ସମସ୍ୟାର 
ମଅମାଧାନ କରୁଥ୍ଲେ | ବେଳେବେଳେ ଅବୁଝା ରାଜାମାନଙ୍କୁ ବୁଝାଇବା 
ସଂ ।ବ ଦେଉ ନଥ୍ଲା । ସେତେବେଳେ ସେ ସୃଇଚୁାରେ ଚାକିରି ଛାଡ଼ି ଚାଲି 
ଆସୁଥ୍‌ଂ ଲ | ସେହିପରି ରାଜ୍ୟରେ କୌଣସି କାର୍ଯ୍ୟ ନଥ୍‌ଲେ ଅଯଥାରେ 
ରାଜକୋଷରୁ ଦମା ନେବା ଉଚିତ ମଣୁ ନଥ୍‌ଲେ । 

ସମସ୍ତ ପ୍ରକାରର ଅସୁବିଧା ସତ୍ତ୍ଵେ ସାଧାରଣ ପ୍ରଜାଙ୍କ ହିତପାଇଁ 
ଫକୀର ମୋନ୍ଦନ ଗଡ଼ଜାତ ରାଜ୍ୟମାନଙ୍କରେ ଅନେକ କାମ କରିଥୁଲେ । 
ନୀଳଗିରିକୁ ଯିବାକୁ ସଡ଼କ ରାସ୍ତା ନଥୁଲା | ଫକୀର ମୋହନ ଶେରଗଡ଼ରୁ 
ନୀଳଗିରିକୁ ରାସ୍ତା ତିଆରି କଚାଇଲେ। ନୀଳଗିରିରେ ହାଟ ବଜାର ନଥୁଲା। 
ରାଣୀଙ୍କ ନାଆଁରେ “ନିର୍ମଳା ହାଟ ବସାଇଲେ । ଗୋଟିଏ ଫୁଲ ବଗିଚା 
କରାଇଲେ। ରେଶମ ଚାଷପାଇଁ ତୁତ୍‌ ବଗିଚା ଓ ପାହାଡ଼ ଉପରେ ଚାଂ ଚାଷ 
ଆରମ୍ଭ କଲେ | ବ୍ରାହ୍ମଣ ପିଲାମାନଙ୍କୁ ସଂସ୍କୃତ ଶିକ୍ଷା ଦେବାପାଇଁ ଅଧ୍କ 
ସଂସ୍କୃତ ଟୋଲ୍‌ ବସାଇବାର ବ୍ୟବସ୍ଥା କଲେ। ଏ ସବୁ ଜନହିତକର କାର୍ଯ୍ୟପାଇଁ 
ଖଜଣା କିଛି ବଢ଼ିବାରୁ ପ୍ରଜା ବିଦ୍ରୋହ ହେଲା। ୪ବର୍ଷ ଦେୱାନୀ ଚାକିରି କରି 
ଫକୀର ମୋହନ ନୀଳଗିରି ଛାଡ଼ିଲେ। 
GF 

ଡୋମପଡ଼ା ରାଜାଙ୍କ କାଚ ଦୁଆତ 

ବାଲେଶ୍ବରରେ ଦୁଇବର୍ଷ ଘରେ ବସିବାପରେ ଫକୀରମୋହନ 
ଡୋମପଡ଼ାର ଦେୱାନ ନିଯୁକ୍ତ ହେଲେ । ସେତେବେଳେ ପ୍ରଜାମାନେ 
ମେଳିକରି ୫ବର୍ଷ ଧରି ଖଜଣା ଦେଇ ନ ଥାନ୍ତି । ରାଜ କର୍ମଚାରୀ, ଚାକର 
ବାକର, ଏପରି କି ଧୋବା, ଭଣ୍ଡାରୀ ଠାଜାଙ୍କୁ ବାସନ୍ଦ କରିଥାନ୍ତି । ରାଜା 
ପରିବାର ସହିତ କଟକରେ ରହୁଥାନ୍ତି। ଫର ମୋହନ ଡୋନମ ପଡ଼ା ଗଲେ । 
ଅତି ଚତୁରତାର ସହିତ ମେଳି ଭାଙ୍ଗିଲେ । ?ଆ। ବନ୍ଦୋବସ୍ତ ହେଳ୍' | ଖଜଣା 
କିଛି ବଢ଼ିଲା । ରାଜା ନଅରକୁ ଫେରି ସମ୍ମୁଖତେ ରହିଲେ । ଡୋନପଡ଼ାରୁ 
ବିଦାୟ ନେବାବେଳେ ରାଜା ସାହେବ ଡାଙ୍କୁ ପା ହଜାର ଟଙ୍କା 5ଦଲେ । 
ନିଜ ଟେବୃଲ୍‌ରେ ଥ୍ବା ବଡ଼ କାଚ ଦୁଆତଟିକୁ ମଧ୍ଯ ଉପହାର ଦେଲେ। ରାଜାଙ୍କ 
ଶ୍ରଦ୍ଧାର ସନ୍ତକ ରୂପେ ଫକୀର ମୋହନ ଦୁଆତଟିକୁ ଜୀବନର ଶେଷ ପନ୍ୟନ୍ତ 
ନିଜ ପାଖରେ ରଖ୍‌ଥ୍ଲେ | ତାଙ୍କର ସମସ୍ତ କାବ୍ୟ କବିତା ଓ ଗନ୍ଧ ଉପନ୍ୟାସ 
ସେଇ ଦୁଆତ କାଳିରେ ଲେଖା ବୋଲି ଫକୀର ମୋହନ ତାଙ୍କ ଆତ୍ମଚରିତ 
ପୁସ୍ତକରେ ଲେଖ୍୍‌ଛନ୍ତି। 


କେନ୍ଦୁଝରର ଭୂୟା ମେଳି 

କେନ୍ଦୁଝରରେ ଫକୀରମୋହନ ୫ବର୍ଷ କାଳ ଦେୱାନ ଥୁଲେ । 
ସେଠାରେ ଧରଣୀଧର ନାମରେ ଜଶେ ଶିକ୍ଷିତ ରାଜ କର୍ମଚାରୀ ବଡ଼ ଧରଣର 
ପ୍ରଜା ମେଳି ଘଟାଇଲେ । ତାହାକୁ ଭୂୟୀ ମେଳି କୁହାଯାଏ । ଭୂୟାମାନେ 
ରାଜାଙ୍କୁ ମାନିଲେ ନାହିଁ । ରାଜାଙ୍କ ଖମାର ଲୁଟ୍‌ କଲେ | ରାଣୀ ଓ 
ପରିବାରବର୍ଗକୁ ନଅରରେ ଛାଡ଼ି ରାଜା କଟକ ପଳାଇଲେ। ରାଜ ପରିବାରର 
ଧନ, ଜୀବନ ଓ ସ୍ଵମ୍ଥାନ ରକ୍ଷାକରିବା ପାଇଁ ଫକୀରମୋହନ ପ୍ରାଣପଣେ 
ଲାଗିଲେ । ମେଳିଆମାନେ ତାଙ୍କୁ ବନ୍ଦୀ କଲେ | ତାଙ୍କ ଜୀବନ ପ୍ରତି ବିପଦ 

ଆସିଲା । ବୁଵି ଓ କୌଶଳ ପ୍ରୟୋଗ କରି ସେ ନିଜ ଜୀବନ ବଞ୍ଚାଇଲେ । 
ଇଂରେଜ ସରକାରଙ୍କ ଗୋରା ଫଉଜ ଓ ପୋଲିସ ସାହାଯ୍ୟରେ ବିଦ୍ରୋହ 
ଦମନ ହେଲା | 

ଏତେ କରିଥ୍ଲେ ମଧ୍ଯ ତଥାପି ରାଜା ଫ କୀରମୋହନଙ୍କୁ ସନ୍ଦେହ 
କଲେ । ଫକୀରମୋହନ ରାଜକାର୍ଯ୍ୟ ଛାଡ଼ି ଭଦ୍ରକ ବାଟ ଦେଇ ବାଲେଶ୍ବର 
ଫେରିଗଲେ । ଆନନ୍ଦପୁର ଅଞ୍ଚଳରେ ସେ କେତେକ ଲୋକହିତକର କାମ 
କରିଥ୍ଲେ । ଚୁଲି କର ଉଠାଇ ଦେଇଥ୍ଲେ । ସେ ଚାଲିଆସିବାରୁ ସାଧାରଣ 
ଲୋକେ ଭାରି ମନ ଦୁଃଖ କଲେ । 

ଫକୀର ମୋହନ ଗଡ଼ଜାତ ଚାକିରି କାଳରେ ବହୁ ଟଙ୍କା ରୋଜଗାର 
କରିଥ୍‌ଲେ । ସୁଖରେ ଦିନ କାଟୁଥ୍‌ଲେ ମାତ୍ର କିଛି ଟଙ୍କା ସଞ୍ଚୟ କରିପାରି 
ନଥ୍ଲେ | ତାଙ୍କ ସ୍ତ୍ରୀ କୃଷ୍ଣ କୁମାରୀ ସୁଗୃହିଣୀ ଥ୍‌ଲେ | ତାଙ୍କରି ଇଚ୍ଛା ଓ ଚେଷ୍ଟା 
ଫଳରେ ଫକୀରମୋହନ କଟକରେ ଘରଟିଏ ତିଆରି କରାଇ ଥ୍ଲେ ଏବଂ 
ବାଲେଶ୍ବରର ସମ୍ପତ୍ତି ବାଡ଼ିର ଉନ୍ନତି କରାଇଥ୍‌ଲେ। 


ବ୍ୟାସକବି ଫକୀର ମୋହନ 

ପ୍ରଥମା ସ୍ତ୍ରୀ ଲୀଳାବତୀଙ୍କ ମୃତୁ ୟପରେ ଫକୀର ମୋହନ 
କରଷ୍ଣକୁମାରୀଙ୍କୁ ବିବାହ କଲେ। ସେ ପତିବ୍ରତା ଓ ଧାର୍ମିକା ଥ୍ଲେ। ସେମାନଙ୍କ 
ପ୍ରଥମ ପୁଅ ଜନ୍ମର ମାତ୍ର ଛଅ ମାସ ପରେ ମରିଗଲା। କୃଷ୍ଣକୁମାରୀ ଦୁଃଖରେ 
ଭାଙ୍ଗି ପଡ଼ିଲେ । ତାଙ୍କୁ ସାନ୍ଧନା ଦେବାପାଇଁ ରାମାୟଣ ପଢ଼ି ଶୁଣାଇବାକୁ 
ଠିକ୍‌ କଲେ। ଦିନବେଳା ମୂଳ ସଂସ୍କୃତ ବାଲ୍ପିକୀ ରାମାୟଣକୁ ପଦ୍ୟରେ ଓଡ଼ିଆ 
ଅନୁବାଦ କରନ୍ତି। ସନ୍ଧ୍ୟାରେ କ୍ରଷ୍ଠକୁମାରୀଙ୍କୁ ପଢ଼ି ଶୁଣାନ୍ତି। ଏହିପରି ସାତକାଣ୍ଡ 
ରାମାୟଣ ଅନୁବାଦ କଲେ। 

ତାଂ ପରେ ମହର୍ଷି ବ୍ୟାସଦେବଙ୍କ ସଂସ୍କୃତ ମହାଭାରତ ଗ୍ରନ୍ଧକୁ 
ପଦ୍ୟରେ ଓଡ଼ିଆ ଅନୁବାଦ କଲେ। ଏଗାର ବର୍ଷରେ ଅଠର ପର୍ବର ଅନୁବାଦ 

ଶେଷ ହେଲା । ଫକୀରମୋହନ ଶ୍ରୀମଦ୍ଵ ଭାଗବତ ଗୀତା ଓ ଉପନିଷଦର 
କେତୋଟି ସଂସ୍କୃତ ଶ୍ଲୋକ ମଧ୍ଯ ପଦ୍ଯରେ ଓଡ଼ିଆ ଅନୁବାଦ କରିଛନ୍ତି । 
ବ୍ୟାସଦେବ ଥୁଲେ ବିଖ୍ୟାତ ସଂସ୍କୃତ କବି । ସେଥ୍‌ପାଇଁ ଫ କୀରମୋହନଙ୍କୁ 
ବ୍ୟାସକବି କୁହାଯାଏ । 

ଫକୀରମୋହନ ଧର୍ମପନ୍ନୀ କୃଷ୍ଣକୁମାରୀଙ୍କ ମରିବା ଦୁଃଖରେ 
'ପୁଷ୍ପମାଳା' ଓ ‘ଉପହାର ବୋଲି ଦୁଇଟି ବହି ଲେଖ୍‌ଛନ୍ତି । ସେ ‘ଉକ୍ସଳ 
ଭ୍ରମଣମ୍‌? ନାମରେ ଏକ ଭ୍ରମଣ କାହାଣୀ କାବ୍ୟରେ ଲେଖ୍ଛନ୍ତି । 
‘ ବୌଦ୍ବବତାର” ଓ ' ଯମ ଦରବାର! ନାମରେ ଦୃଇଟି କାବ୍ୟ ମଧ୍ୟ ଲେଖଛନ୍ତି 
ଯେଉଁମାନେ ଅନ୍ୟାୟ ଅନାଚାର କରୁଛନ୍ତି ସେମାନଙ୍କୁ ସାବଧାନ କରାଇବାକୁ 
‘ଯମ ଦରବାରରେ ନୀତି ଶିକ୍ଷା ଦିଆଯାଇଛି । 


ଗାଳିକ ଫକୀରମୋହନ 

କାବ୍ୟ କବିତ। ଅପେକ୍ଷା ଗଳ୍ପ ଉପନ୍ୟାସ ଲେଖାପାଇଁ 
ଫକୀରମୋହନ କେବଳ ଓଡ଼ିଶା ନୁହେଁ ସାରା ଭାରତରେ ବିଖ୍ୟାତ । 
ସମାଜରେ ଯେଉଁ ସବୁ ଅନ୍ଧ ବିଶ୍ଵାସ, ଅନ୍ୟାୟ ଦେଖୁଥ୍‌ଲେ, ସେ ସବୁ 
ବିଷୟରେ ଗଳ୍ପ ଲେଖୁଥ୍‌ଲେ । ସମାଜକୁ ସଜାଡ଼ିବା ଥୁଲା ତାଙ୍କ ଉଦ୍ଦେଶ୍ୟ । 
ଝିଅମାନେ ପାଠ ପଢ଼ିଲେ ବିପଦ ପଡ଼ିବ ବୋଲି ଲୋକଙ୍କର ଅନ୍ଧ ବିଶ୍ଧାସ 
ଥୁଲା । ସେଇ ଭୁଲ୍‌ ଧାରଣା ଦୂର କରିବା ପାଇଁ ସେ “ରେବତୀ” ଗଳ୍ପ 
ଲେଖ୍ଥ୍ଲେ। ଜଣେ ଘରଣୀ ତାର ମନ୍ଦ ସ୍ଵଭାବର ମଦୁଆ ସ୍ବାମୀକୁ କିପରି 
ବଦଳାଇ ପାରିଲା, ସେଇ କଥା ସେ ‘ପେଟେଣ୍ଟ ମେଡ଼ିସିନ୍‌” ଗଳ୍ପରେ 
ଲେଖ୍ଛନ୍ତି । ଡାକ ମୁନସୀ ' ବୋଲି ତାଙ୍କର ଗୋଟିଏ ଗଳ୍ପ ଅଛି। ବଡ଼ ଚାକିରି 
କରି ପାଠୁଆ ପୁଅର ଅପାଠୁଆ ଉପରେ ଖରାପ ବ୍ୟବହାର କରିବା କଥା 
ସେ ଏହି ଗଳ୍ପରେ ଲେଖ୍‌ଛନ୍ତି । 

“ଛମାଣ ଆଠ ଗୁଣ୍ଠ” ନାଆଁରେ ଗୋଟିଏ ଉପନ୍ୟାସ ଲେଖ୍‌ ଫକୀର 
ମୋହନ ବିଖ୍ୟାତ ହୋଇଗଲେ । ସେତେବେଳେ “ଉଜକଳ ସାହିତ୍ୟ? ବୋଲି 
ଏକ ନାମଜାଦା ପତ୍ରିକା କଟକରୁ ବାହାରୁଥାଏ । ଉପନ୍ୟାସର ଗୋଟିଏ ପରେ 
ଗୋଟିଏ ଅଧ୍ୟାୟ ସେଥୁରେ ବାହାରିଲା | ଗପଟି ହେଲା- 

ରାମଚନ୍ଦ୍ର ମଙ୍ଗରାଜ ଜଣେ ଅତ୍ୟାଚାରୀ ଗାଉଁଲୀ ଜମିଦାର | ପର 
ସଂପତିକୁ ତାଙ୍କର ଲୋଭ । ଗୀଁରେ ଭଗିଆ ବୋଲି ଜଣେ ଗରିବ ତନ୍ତୀ 
ରହୁଥ୍ଲା। ସାରିଆ ତାଂ ସ୍ତୀ। ସେମାନଙ୍କର ଛ” ମାଣ ଆଠ ଗୁଣ୍ଡର ଗୋଟିଏ 
ଚକ ଜମି ଥୁଲା | ମଙ୍ଗରାଜଙ୍କର ସେ ଜମି ଉପରେ ଲୋଭ ହେଲା | ଚମ୍ପା 
ବୋଲି ଜଣେ ବିଧବା ତାଙ୍କ ଘରେ ଚାକରାଣୀ ଥଲା | ତା'ରି ସାହାଯ୍ୟରେ 
କୃଟ କପଟ କରି ସେ ଜମିକୁ ନିଲାମ କରି ନେଇଗଲେ । ଭଗିଆ, ସାରିଆ 
ଦାଣ୍ଡର ଭିକାରୀ ହେଲେ । ଜଣକ ପରେ ଜଣେ ମରିଗଲେ । କୋର୍ଟରେ 
ମଙ୍ଗ ଙ୍କର ବିଚାର ହେଲା | ତାଙ୍କୁ ଜେଲ୍‌ ଜୋରିମାନା ହେଲା । ନିଜେ 
କରିଥ୍ବା ଅପକର୍ମ ପାଇଁ ଚମ୍ପା ବି ମଲା। 

‘ଛଂ ମାଣ ଆଠ ଗୁଣ୍ଠ” ଉପନ୍ୟାସ ଯେତେବେଳେ ' ଉତ୍କଳ 
ସାହିତ୍ୟ ”ରେ ବାହାରୁଥାଏ, ସେତେବେଳେ ଗୋଟିଏ କଉତୁକିଆ ଘଟଣା 
ଘଟିଲା। ପ୍ରଜା ଭଗିଆକୁ ହତ୍ୟା କରିଥ୍ବା ଅଭିଯୋଗରେ କଟକ କଚେରିରେ 
ମଙ୍ଗରାଜଙ୍କର ବିଚାର ଚାଲିଛି ବୋଲି ଲେଖା ବାହାରିଲା। ଗାଁର ସରଳ ଲୋକେ 
ଗପଟିକୁ ପଢ଼ି ସତ ମଣିଲେ । ଲୋକେ ମଙ୍ଗରାଜଙ୍କ ବିଚାର ଦେଖ୍‌ବା ପାଇଁ 
ଗୀ ଗଶ୍ଡାରୁ ଆସି କଟକ କଚେରିରେ ରୁଣ୍ଡ ହେଲେ । ଏ ହେଲା 
ଫକୀରମୋହନଙ୍କ ଗପ ଲେଖାର ବାହାଦୁରି । 

ଫକୀରମୋହନ “ଲଛମା', ‘ମାମୁ ଓ ପ୍ରାୟଶ୍ଚିତ? ନାମରେ ଆଉ 
ତିନୋଟି ଉପନ୍ୟାସ ମଧ୍ଯ ଲେଖ୍ଛନ୍ତି । ସେ ନିଜ ଜୀବନ ଚରିତ ବି ଲେଖ୍‌ 
ଯାଇଛନ୍ତି | ତାଙ୍କ ଆଗରୁ ଆଉ କେହି ଓଡ଼ିଆ ଭାଷାରେ ଆତ୍ମ ଚରିତ ଲେଖ୍‌ 
ନଥ୍‌ଲେ | ମରିବାର ଅଛ୍ପଦିନ ପୂର୍ବର ସବୁ ଘଟଣା ସେ ସେଥ୍‌ରେ ଲେଖ୍‌ 
ଯାଇଛନ୍ତି। 


ଶେଷ ଜୀବନ 

ଫକୀରମୋହନ କଟକ ବାଖରାବାଦରେ ଖଣ୍ଡିଏ ଜାଗା କିଣି ଘର 
ତିଆରି କରିଥ୍‌ଲେ। ଗଡ଼ଜାତ ଚାକିରିରୁ ଅବସର ନେଇ ସେଇ ଘରେ କିଛିଦିନ 
ଥୁଲେ । ଜୀବନର ଶେଷ ୧୩ ବର୍ଷ ସେ ବାଲେଶ୍ବରରେ ନିଜ ଘରେ 
କଟାଇଥ୍‌ଲେ। ଦୁଇ ଝିଅ ବହୁଦିନ ଆଗରୁ ବିଭା ହୋଇ ଯାଇଥ୍‌ଲେ। ଏକମାତ୍ର 
ପୁଅ ମୋହିନୀ ମୋହନ ସେନାପତି ସରକାରୀ ଚାକିରି କରି ବାଲେଶ୍ବର 
ବାହାରେ ରହୁଥ୍‌ଲେ। ବୋହୂ ହରିଶ୍‌ ପ୍ରଭା ମଝିରେ ମଝିରେ ଆସି ଶ୍ଵଶୁରଙ୍କର 
ଭଲ ମନ୍ଦ ବୁଝୁଥ୍‌ଲେ। 

ତାଙ୍କର ଶେଷ ଜୀବନ ଦୁଃଖରେ କଟିଥୁଲା। ବୃଦ୍ଧାବସ୍ଥା ଯୋଗୁଁ ନାନାଦି 
ରୋଗ ଆକ୍ରମଣ କଲା । ସେବାଯନ୍ଵ କରିବାକୁ ନିଜର ବୋଲି କେହି ନଥାନ୍ତି। 


OF 

ଗୁମାସ୍ତା ଓ ଚାକର ବାକର ଥୁଲେ ସେବାକାରୀ | ରାଜା ବୈକୁଣ୍ଠ ନାଥ ଦେ, 
ତାଙ୍କ ପୁଅ ମନ୍ମଥନାଥ ଦେ ଓ ମୌଲବୀ ଅସରପ୍ବ ଅଲ୍ଲୀଙ୍କ ଭଳି ବନ୍ଧୁ ମଝିରେ 


ମଝିରେ ତାଙ୍କୁ ଦେଖ୍ବାକୁ ଆସୁଥ୍‌ଲେ। 


SSO ୬୬ 


ବ୍ର, ଠେ 

ସବୁ ଦୁଃଖ କଷ୍ଟ ସତ୍ତ୍ଵେ ଫକୀର ମୋହନ ଶେଷ ଜୀବନରେ ଓଡ଼ିଶାର 
ଗର୍ବ ଓ ଗୌରବ ଭାବେ ବିବେଚିତ ହେଉଥ୍‌ଲେ । ବାମଶ୍ଡାର ସୁରତରଙ୍ଗିଣୀ 
ସାରସ୍ଵତ ସମିତି ତାଙ୍କୁ ସରସ୍ଵତୀ ସମ୍ମାନରେ ଭୂଷିତ କରିଥୂଲେ । ମରିବାର 
ବର୍ଷକ ପୂର୍ବେ କଟକରେ ଅନୁଷ୍ଠିତ ‘ଉତ୍କଳ ସାହିତ୍ୟ ସମାଜର ବାର୍ଷିକ 
ଅଧ୍ବେଶନରେ ସେ ସଭାପତିତ୍ଵ କରିଥ୍‌ଲେ । ସେହିବର୍ଷ ସେ ସତ୍ୟବାଦୀ 
ବକୁଳ ବନରେ ପ୍ରତିଷ୍ଠିତ ପଶ୍ଡିତ ଗୋପବନ୍ଧୁ ଦାସଙ୍କ ବନ ବିବ୍ୟାଳୟ ଦେଖ୍‌ବାକୁ 
ଯାଇଥ୍୍‌ଲେ | ସେଠାରେ ଛାତ୍ର ଛାତ୍ରୀ ଓ ଶିକ୍ଷକମାନେ ତାଙ୍କୁ ସମ୍ବର୍ବନା 
ଜଣାଇଥ୍‌ଲେ। 

' ଥରେ ଜଜ୍ମଳମଣି ଗୋପବନ୍ଧୁ ଫକୀରମୋହନଙ୍କୁ ଦେଖ୍ବାକୁ ଆସି 
ଦୂଇଦିନ ତାଙ୍କ ସହିତ ଶାନ୍ତି କାନନରେ ଥୂଲେ। ବିଦାୟ ବେଳେ ଗୋପବନ୍ଧୁଙ୍କ 
ଆଖ୍ରୁ ଲୁହ ଝରି ପଡ଼ିଥ୍ଲା। ସେବା ଯନ୍‌ କରିବା ପାଇଁ ନିଜର ଜ୍ଞାତି କୁଟୁମ୍ବ 
କେହି ନଥ୍ବାର ଦେଖ୍‌ ସେ ଦୁଃଖରେ ଭାଙ୍ଗ ପଡ଼ିଥ୍ଲେ । ଉତ୍କଳ ଗୌରବ 
ମଧୁସୂଦନ ଦାସ, ବାଣୀଭୂଷଣ ମୃତ୍ୟୁଞ୍ଜୟ ରଥ, ପଶ୍ଡିତ ନୀଳକଣ୍ଠ ଦାଶ ଓ 
ପଶ୍ତିତ ଗୋଦାବରୀଶ ମିଶ୍ର ପ୍ରମୁଖ ଓଡ଼ିଶାର ବରପୁତ୍ରମାନେ ମଝିରେ ମଝିରେ 
ତାଙ୍କୁ ଦେଖ୍ବାକୁ ଆସୁଥ୍ଲେ ! ସେହି ସମୟରେ ବାଲେଶ୍ବର ଜିଲ୍ଲା ସ୍କୁଲର 
ହେଡ୍‌ ମାଷ୍ଟର ପଲ୍ଲୀକବି ନନ୍ଦ କିଶୋର ବଳ କିଛି କାଳ ଫକୀରମୋହନଙ୍କ 
ଘରେ ରହିଥୁଲେ । ସେହି ସମୟତକ ଫକୀର ମୋହନଙ୍କୁ ଅତ୍ୟନ୍ତ ଶାନ୍ତି ଓ 
ଆନନ୍ଦ ଦେଇଥୁଲା। 

ଫକୀରମୋହନ ୧୯ ୧୮ ମସିହା ରଜ ସଂକ୍ରାନ୍ତି ଦିନ ୭୫ ବର୍ଷ 
ବୟସରେ ଆର ପାରିକୁ ଚାଲିଗଲେ । ସେତେବେଳେ ତାଙ୍କ ପାଖରେ କେହି 
ନିଜର ଲୋକ ନଥୁଲେ | ଗୁମାସ୍ତା ଓ ଚାକର ବାକର ଶବ ସଜ୍କାର କଲେ । 
ସହର ପାଖ ଛତୁଆ ମଶାଣିରେ ଥ୍ବା ପଦ୍ମ ପୋଖରୀ ହୃଡ଼ାରେ ତାଙ୍କ ସମାଧ୍‌ 
ଚଉରା ତିଆରି କରାଯାଇଛି । 

ଫକୀର ମୋହନଙ୍କ ହାତଗଢ଼ା ଶାନ୍ତି କାନନ ଶେଷ ଜୀବନରେ ତାଙ୍କୁ 
କିଛିଟା ଶାନ୍ତି ଦେଇଥ୍‌ଲା ! ଓଡ଼ିଶାର ଜଣେ ବିଖ୍ୟାତ ଶିଳ୍ପୀ ଏବଂ ଫକୀର 
ମୋହନଙ୍କ ବନ୍ଧୁ ଆନନ୍ଦ ମିଶ୍ର ଶାନ୍ତି କାନନରେ ତାଙ୍କର ଏକ ମୂ ନିର୍ମାଣ 
କରି ଦେଇଥ୍‌ଲେ। ଏକ ଧର୍ମ ସୁପ ମଜ୍ଯ ନିର୍ମାଣ କରିଥ୍‌ଲେ। ଫକୀରମୋହନଙ୍କ 
ଇଚ୍ଛା ଅନୁସାରେ ସେଇ ଧର୍ମ ସ୍ତୃପରେ ସବୁ ଧର୍ମର ଚିତ୍ର ଅଙ୍କା ହୋଇଛି । 
ଶେଷ ଜୀବନରେ ସେ ସେହି ବଗିଚାରେ ସମୟ କଟାଇବାକୁ ସୁଖ 
ପାଉଥ୍ଲେ | 

ଫକୀରମୋହନ ଜାଣି ପାରିଥ୍‌ଲେ ଯେ ତାଙ୍କ ପରେ ତାଙ୍କ ପ୍ରିୟ ଶାନ୍ତି 
କାନନର କେହି ଯନ୍ଧ ନେବେ ନାହିଁ । ତେଣୁ ତାହାର ରକ୍ଷଣାବେକ୍ଷଣ ପାଇଁ 
ସେ ଏକ ଟୁଷ୍ଠ ବୋର୍ଡ଼ ଗଠନ କରି ଦେଇଥ୍‌ଲେ | ଆଠ ହଜାର ଟଙ୍କାର ଏକ 
ପାଣ୍ଠି ମଧ୍ଯ ସମବାୟ ବ୍ୟାଙ୍କ୍‌ରେ ଜମା ରଖୁ ଦେଇଥୂଲେ ! ମଲ୍ଲିକାଶପୁରର 
ସେହି ଶାନ୍ତି କାନନ ଏବେ ବି ଫକୀର ମୋହନଙ୍କ ଗୁଣ ଗାରିମାର ଚିହୁକୁ ଧରି 
ଉଭା ହୋଇ ରହିଛି । 

oo 

